

انعامت حضرت مولانا احتشام الحق صاحب قزوینی مدظلہ

مرتبہ۔ جناب پروفیسر محمد شفیع صاحب صابو

نارور ڈوگراج پشاور



القلاب آفرین دستور حیات

جشن نزول قرآن کی تقریب میں پشاور میں حضرت مولانا احتشام الحق

(ادارک)

مخالفہ مدظلہ نے یہ خطاب فرمایا۔



(خطبہ مسنونہ کے بعد) جشن نزول قرآن حکیم کے اس عظیم اور مبارک اجتماع کے انعقاد پر اہل پشاور مبارک کے مستحق ہیں، جیسا کہ بتایا جا چکا ہے۔ اس اجلاس کا مقصد قرآن کریم کے نزول کی چودہ صد سالہ یادگار منانا ہے۔ نہ صرف پشاور بلکہ دنیا بھر کے اکثر اسلامی ملکوں میں ہر جگہ اس قسم کے اجتماعات ہو رہے ہیں۔ اس سے قبل پورے ماہ رمضان میں، تراویح میں اور بالخصوص ستائیسویں شب کو بھی قرآن حکیم کے نزول کی سالانہ یادگار منائی جاتی ہے۔ احادیث سے معلوم ہوتا ہے کہ آسمانی صحیفے اور کتابیں سب کی سب رمضان ہی میں نازل ہوئیں۔ علماء نے لکھا ہے۔ رمضان کی پہلی تاریخ کو حق تعالیٰ نے ابراہیم علیہ السلام پر صحیفے نازل کئے۔ اسی طرح تورات، انجیل، زبور اور قرآن کریم بھی چھ چھ دن کے وقفے سے رمضان ہی میں نازل ہوئے۔

رمضان کی چھ تاریخ کو حضرت موسیٰ پر توریت نازل ہوئی۔ ۱۲ کو حضرت داؤد علیہ السلام پر زبور اتری۔ ۱۸ تاریخ کو انجیل اور ۲۴ رمضان کو قرآن کریم نازل ہوا۔ قرآن کریم دنیا کی تمام آسمانی کتابوں کا چمچہ، جامع اور خلاصہ ہے۔ بیسے لوگوں کی باتیں بھی بڑی ہوتی ہیں، چنانچہ امام رازی کا کہنا ہے کہ سب کتابوں کا خلاصہ قرآن ہے۔ اور قرآن کا خلاصہ سورۃ فاتحہ ہے۔ گویا یہ چھوٹی سی سورت تمام آسمانی کتابوں کا خلاصہ ٹھہری۔ پھر "بسم اللہ الرحمن الرحیم" جو اس سورۃ مبارکہ کے آغاز میں ہے، وہ سورۃ فاتحہ کا خلاصہ ہے۔ گویا "بسم اللہ الرحمن الرحیم" خلاصہ ہے تمام آسمانی کتابوں اور صحیفوں کا اور بسم اللہ کا خلاصہ "ب" ہے، جس سے بسم اللہ شروع ہوتی ہے۔ "ب" کے معنی کسی چیز

کو ملا دینا یا ٹوٹی ہوئی چیز کو جوڑ دینا ہے، دنیا کی جتنی آسمانی کتابیں انسانوں کی ہدایت کے لئے آئی ہیں ان سب کا مقصد پھرتے ہوئے انسانوں کو خدا سے ملا دینا ہے۔ سب کتابوں کا مقصد یہی ہے کہ انسان خدا کی طرف متوجہ ہو جائے، ہر سال نزولِ قرآنِ پاک کا جشنِ شبِ قدر کی صورت میں یا عیدِ فطر کی صورت میں منایا جاتا ہے۔ اس کا مقصد اور فائدہ یہی ہے کہ مسلمان قرآنِ کریم کو سمجھیں، اسکی بتائی ہوئی راہ پر چلیں اور اپنے اللہ کی رضا کو پالیں۔

فتنوں کا علاج | حالات سے ایسا معلوم ہو رہا ہے کہ دنیا جہ کے مسلمان ان دنوں پریشانیوں میں مبتلا ہیں حدیث میں آتا ہے کہ ایک وقت ایسا آئے گا، جب جہانوں کو طرحتِ طرحت کے فتنوں اور آزمائشوں کا سامنا ہوگا، صحابہ کرام نے پوچھا "ان فتنوں سے بچنے کی کیا نصیحت ہوگی؟" فرمایا: "وہ اللہ کی کتاب (قرآنِ کریم) ہی کے ذریعہ نچ سکتے ہیں۔" نزولِ قرآن کے چودہ صد سالہ جشن کی تقریب خاص طور پر اسی لئے منائی جا رہی ہے کہ مسلمان کو قرآنِ کریم کی طرف متوجہ کیا جائے، وہ دونوں ہاتھوں سے اللہ کی رستی کو سنوٹھلی سے پکڑ لے، اور اسی پر کار بند ہو کر دینی اور دنیوی ترقی کرے۔۔۔۔۔ آج کی یہ تقریب دونوں سطحوں میں منعم ہے، پہلی عملِ سنِ قرأت کی حقِ قوات ہی کو بیٹے تو ثابت ہوتا ہے کہ دنیا کی کوئی کتاب اتنے اچھے لہجے سے نہیں پڑھی جاسکتی جتنی قرآنِ کریم۔ دوسری نصیحت کا مقصد یہ ہے کہ قرآنِ کریم کے بارے میں بیان کیا جائے کہ قرآن کیا ہے؟ ہم قرآن سے کس طرح استفادہ کر سکتے ہیں؟ اور چودہ سو سال میں اس سے کیسے کیسے نتائج برآمد ہوئے؟ جیسا کہ آپ جانتے ہیں، اللہ پاک نے اپنے نبیوں پر وحی کا سلسلہ ہزاروں سال پہلے شروع کیا۔ لیکن چودہ سو سال ہوتے قرآنِ کریم کے نازل ہونے کے بعد یہ سلسلہ تکمیل کو پہنچ گیا۔ گویا قرآنِ انسانی ہدایت اور نجات کے لئے آخری آسمانی کتاب ہے۔

وحی کی ضرورت | سوال پیدا ہوتا ہے کہ آخر وحی کی ضرورت کیا ہے، کیا ترقی کے اس دور میں ایک انسان اپنی عقل کے ذریعے اپنی زندگی کی راہیں متعین نہیں کر سکتا؟ اللہ تعالیٰ نے انسان کو اشرف المخلوقات بنایا، اسے عمدہ انداز سے پیدا کیا، آنکھیں، کان، ہاتھ وغیرہ (حواسِ خمسہ) دئے اسے احساس کی قوت عطا فرمائی، تمام احساسات حافظہ کے اندر ریکارڈ ہو جاتے ہیں۔ جو چیز بھی دیکھی، سنی، چکھی یا سونگھی ہو اس کی لذت اور شکل و صورت حافظے میں محفوظ رہتی ہے، اسی کو عقل کہا جاتا ہے۔ گویا جب عقل ملی تو انسان نے اپنے لئے بہت سے منصوبے اور راستے تلاش کئے۔ لیکن یاد رکھئے انسان اپنی عقل سے سب کچھ کر سکتا ہے لیکن اپنے پیدا کرنے والے کی

حقیقت کو معلوم نہیں کر سکتا، اسکی مثال ایسی ہی ہے۔ جیسے یہ جسد گاہ اور پناہ جلی کے ہزاروں
قلموں سے بقعہ نور بستے ہوئے ہیں۔ روشنی کا یہ سارا اترخام انسان نے اپنی عقل ہی کے ذریعے
کیا لیکن اس کے اپنے دل کی کوٹھڑی تاریک کی تاریک ہی رہی، انسان نے پیدا کردہ ساری روشنی
جہی دل کو ضیاء بخشنے سے قاصر رہی، اس لئے کہ دل کو روشن کرنے کا سامان مذہب نبی کے پاس ہوتا
ہے۔ عقل محض کے ذریعہ خدا کی مرضی اور منشا، معلوم کرنا تو ایک طرف رہا، ایک انسان دوسرے
انسان کا فساد اور مدعا بھی معلوم نہیں کر سکتا

علی حزیں ایک مشہور شاعر ہوتے ہیں، اُن کا ایک ملازم تھا رمضان، بڑا مزاج دان اور
رمز شناس آقا نے ایک بار پوچھا۔ ع

اشب پہ قدم رسیدہ بارشد

زکرنے فی البدیہہ جواب دیا۔ ع

زلفش بکمر رسیدہ بارشد

یہ مقام مزاج آشنا زکر۔ مالک کا نبض شناس — ایک بار وہ کہیں اور آدھر تھا اور دوسرا زکر
علی حزیں کے پاس حاضری دست رہا تھا۔ علی حزیں اس وقت اپنے دوستوں کے ساتھ شطرنج کی بازی
میں مصروف تھا، کھانے کا وقت ہو چلا تھا، علی حزیں نے اچانک زکر کی طرف بڑی تڑش رُوئی
کے ساتھ دیکھا، زکر تعانیا، کچھ بھی نہ سمجھ سکا۔ تھوڑی دیر کے بعد مالک نے اسے پھر تڑش
رُوئی کے ساتھ دیکھا — وہ پھر بھی کچھ نہ سمجھا — البتہ جھاگم جھاگ رمضان کے پاس پہنچا اور
اس سے اس بات کا تذکرہ کیا۔ وہ کہنے لگا آسان بات ہے تڑش رُوئی سے دیکھنے کا مقصد یہ تھا
کہ تُوڑا باغ سے لیموں تُوڑ لائے — ایسے اشاروں کو صرف نبض شناس اور مزاج دان لوگ
ہی سمجھا کرتے ہیں، جب ایک انسان عقل کے ذریعے دوسرے انسان کا مقصد نہیں سمجھ سکتا
تو پیدائش کائنات کی غرض و غایت اور تخلیق انسان کا مقصد کب سمجھ سکتا ہے، انہی باتوں کو سمجھانے
کے لئے حق تعالیٰ نے حضرت آدم علیہ السلام پر صحیفوں کے ٹروں کا سلسلہ شروع کیا۔ حضرت
موسیٰ علیہ السلام، حضرت داؤد علیہ السلام اور حضرت عیسیٰ علیہ السلام پر کتابیں نازل کیں اور بالآخر
محمد رسول اللہ صلی اللہ علیہ وسلم کو قرآن حکیم دے کر مبعوث فرمایا۔ قرآن پاک نے تمام آسمانی کتابوں کی تکمیل کر دی۔
قرآن پاک کی تکمیلی حیثیت | یہ بات بھی یاد رکھنے کی ہے کہ جوں جوں انسانیت ترقی کرتی گئی
اسی کے مطابق کتابوں اور صحیفوں کی تعلیمات میں جی ترقی ہوتی گئی — حضرت آدم علیہ السلام پر جیسے

نان لہوئے ان میں گڑھی اور روہے کے استعمال کے بارے میں ہدایتیں دی گئی ہیں، آج کالج کے روکے جو صحیفے پڑھیں تو بے ساختہ کہہ اٹھیں کہ اس سے زیادہ تو ہمارا پروفیسر اور لیکچرار بھی جانتا ہے۔ لیکن ایسا نہیں۔۔۔ یہ بات ملحوظ خاطر رہنی چاہئے کہ اس وقت انسانیت پر مٹلی کا عالم تھا، اس لئے اُسے ابتدائی قاعدے کی ضرورت تھی، پھر جب انسانیت کے شعور میں کچھ اضافہ ہوا تو اُسے پرائمری کی کتابیں دی گئیں لیکن جب انسانیت اپنے عالم شباب یا نقطہ عروج کو پہنچ گئی تو آسمانی کتاب بھی وہ بھیجی گئی جس نے دنیا کے تمام مذاہب کی تکمیل کر دی، اس کے بعد کسی کتاب کی ضرورت باقی نہ رہی۔ چنانچہ قرآنِ مکیم کا معیارِ کمال ہی ہے کہ اس کی بنیادی حقیقتوں میں چودہ سو سال کے بعد بھی ہر نوزوق نہیں آنے پایا، چودہ سو سال پہلے اگر قرآنِ کریم نے یہ دعوے کیا تھا کہ فقط اللہ ہی گو یہ علم ہے کہ شکمِ مادر میں کیا ہے۔ تو آج سائنس کی چودہ سو سالہ ترقیات کے باوجود یہ معلوم نہیں کیا جاسکتا کہ ارعام میں بچہ ہے یا بچی۔ اکیس رے اور طرزِ طرح کی مشینیں نکل آئی ہیں جن کی مدد سے یہ بتایا جاسکتا ہے کہ بڈھی کو کہاں تیزب آتی ہے۔ پھیپھڑے میں کیا نقص ہے، گردے میں پتھری ہے یا نہیں؟ لیکن کوئی ایسی مشین ایجاد نہ ہو سکی جو شکمِ مادر میں بچے کے متعلق کچھ بتا سکے۔ قرآنِ مکیم کی اس آیت کی صداقت بدستور ہے۔ اس لئے کہ یہ اللہ کا کلام ہے۔ جو لازوال ہے اور ناقابلِ تبدیلی بقول شاعر کہ۔۔۔

صدیوں فلاسفی کی چٹانِ دُخیں رہی لیکن خدا کی بات جہاں تھی وہیں رہی
ڈاکٹروں سے پوچھا گیا تو انہوں نے بتایا کہ شکمِ مادر میں بچے کی نشست کا انداز ہی کچھ ایسا ہوتا ہے کہ اکیس رے کی کوئی مشین یہ نہیں بتا سکتی کہ پیدا ہونے والا بچہ ہے یا بچی۔ اس طرح سے اور حقائق بھی ہیں، اگر بچے کا خون باپ کے خون سے ملایا جائے، تب بھی کچھ پتہ نہیں چلتا، اس لئے کہ ہر سکتا ہے پاکستان کے ایک باشندے کا خون افریقہ کے ایک باشندے کے خون سے ملنا جلتا ہو، نہ ہی شکل و مشابہت تو بچہ کبھی اپنے ماحول پر ہوتا ہے، کبھی ناما پر، کبھی بچا پر، کبھی کسی اور رشتہ دار پر۔ ڈاکٹروں کے محض تخمینے ہی تخمینے ہیں، ویسے ہی جیسے تخمینے حکمِ مرمیات بتلایا کرتا ہے، یہ بجاہے کہ ہوا کے رُن، اس کے درجہ نمی وغیرہ سے موسم کا حال بتایا جاسکتا ہے لیکن کیا معلوم کہ اللہ ہوا کا رُخ ہی بدل دے اور گرج چمک کی بجائے گرم کو چلنے لگے۔

قرآنِ کریم اخلاق و آداب کا جامع ہے | ہمیں اللہ پاک کا شکر گزار ہونا چاہئے کہ اللہ نے ہمیں وہ کتاب دی جس میں تمام مضامین کو بیان کر دیا گیا۔ اور وہ مضامین بھی ایسے ہیں، جنہیں دنیا

کے سارے فلسفی بھی مل کر جھٹلا نہیں سکتے، تو انہیں کو دیا جائے تو تمام بنیادی قوانین قرآن حکیم میں موجود ہیں، اخلاقی مسائل کو دیا جائے تو تعلیم اخلاق کا سب سے بڑا سرچشمہ قرآن کریم ہے اور اس قرآنی اخلاق کی حامل نبی کریم صلی اللہ علیہ وسلم ہی کی امت ہے۔۔۔ آج جو لوگ اخلاق کی تعلیم دینے کے دعویدار ہیں، وہ خود اخلاق کے معنی سے بھی واقف نہیں۔ فلسفہ یورپ میں صرف باتیں ہی باتیں ہیں، عملاً کچھ نہیں۔ اس کے برعکس قرآن کو ماننے اور پڑھنے والے اخلاقی قدروں کے سچے علمبردار ہیں، گنہگار کے آداب، حکام کی باریکیاں، بڑوں کا ادب، چھوٹوں پر شفقت، انسانیت کی عزت و احترام، نفس انسان کی عظمت و مرتبت کون سی بات ہے جو قرآن حکیم نے نہ سکھائی ہو، نہ سچا کر ام تا بعبین اور تبع تابعین تو فیروز قرآنی اخلاق کے زندہ نمونے تھے ہی، آج سے تو سال پہلے تک

مسلمانوں میں قرآنی اخلاق کا اتنا گہرا اثر تھا کہ بڑے بڑے رؤسا اپنے بچوں کو شریفیت اور دیندارانہ اندازوں میں تربیت کے لئے بھیجا کرتے تھے، نئی دہلی میں ایک بہت بڑا افسر تھے، نہایت بلند اخلاق منسک المزاج، تہجد گزار، بڑے مہذب، بڑے شائستہ، بڑی جہری ہوئی طبیعت کے مالک، انہیں دیکھ کر مجھے تعجب ہوتا تھا کہ اتنے بڑے افسر اور اس درجہ خاکساری، لیکن ایک مرتبہ انہوں نے خود ہی بتایا کہ بچپن میں ان کے والدین نے انہیں حکیم اجل خان مرحوم کے مکان پر چھوڑ دیا تھا۔ کہ وہ ان سے اخلاق کی عملی تربیت حاصل کریں، چنانچہ ان میں حکیم صاحب کی ساری خوبیاں موجود تھیں۔

گویا قرآن بہترین علم اخلاق ہے، آداب مجلس ہی کو لیتے، ارشاد ہوتا ہے۔ ”اے ایمان والو! اگر تمہاری مجلس میں کوئی آئے تو اس کے لئے حکم کرو، اللہ تمہارے لئے جنت میں جگہ کر دے گا۔“۔۔۔ یہ اس لئے ارشاد ہوا کہ ہمیں کسی کو حقیر سمجھ کر مجلس میں نہ بٹھانے کی جرأت نہ ہو، اسی طرح انسان اور انسانیت کا احترام قرآن حکیم میں اس حد تک سکھایا گیا ہے کہ اگر مجلس میں تین آدمی بیٹھے ہوں تو ان میں سے دو آدمیوں کو آپس میں سرگوشی بھی نہیں کہنی چاہئے تاکہ تیسرے کو یہ گمان نہ گذرے کہ شاید اس کے خلاف کوئی بات کی جا رہی ہے۔ گویا قرآن اور اسلام کو کسی کی اتنی بھی دل شکنی گوارا نہیں۔۔۔ قرآنی اخلاق سے آراستہ ہو کر ہی عرب کے شتر بان پھونڈی ہی مدت میں دنیا کے سب سے بڑے حکمران بن گئے، دنیا کی کوئی کتاب اور کوئی تعلیم اتنی قابل مدت میں اتنا بڑا انقلاب۔۔۔ اخلاقی انقلاب۔۔۔ برپا نہیں کر سکی، کہنے والے نے کیا ثواب کہا ہے۔

درد نشانی نے تیری قطروں کو دریا کر دیا دل کو روشن کر دیا آنکھوں کو بینا کر دیا

خود نہ تھے جو راہ پر آدھوں کو لاد ہی بن گئے کیا نظر تھی جس نے مردوں کو بھی زندہ کر دیا

۲۳ سال کی مدت توہنوں کی زندگی میں ایک دقیقہ کا بھی دریغ نہیں رکھتی۔ بیروت کے ایک عیسائی ناظم نے اسی ہمہ گیر انقلاب کی بدولت قرآن کریم کی صداقت کو تسلیم کرتے ہوئے لکھا ہے کہ قرآن کا آسمانی کتاب ہونا برحق ہے۔ اور بسے کہ انسان کی کمی ہوتی کوئی کتاب کبھی اتنا ہمہ گیر اور دیر پا انقلاب برگرزہ برپا نہیں کر سکتی۔ — جذبات کو ابھارنے کی جتنی قوت قرآن کریم میں ہے۔ اس کا کوئی ثریب متبادل جن کیا کر سکتی۔ ایک بار جس نے قرآن کریم کے معنوں پر غور کر لیا، اس کی دنیا ہی بدل گئی۔ ایک وقت نقاب فضیل بن عیاض ڈاکر تھے، اور ڈاکو بھی ایسے نامور کہ اعلان کر کے ڈاکر ڈالا کرتے تھے۔ ایک مات وہ اسی نیت سے دکانوں کی چھتوں سے گزر رہے تھے کہ ایک روز ان سے انہیں کچھ آواز آئی۔ انہوں نے کان روزن سے لگا دئے، گھر میں کوئی شخص قرآن پاک کی تلاوت کر رہا تھا، آیت کا مطلب تھا۔ ”کیا اب بھی وہ وقت نہیں آیا کہ تو اللہ کے قرآن کے آگے بھاگ جاؤ۔“ ان الفاظ میں کیا تاثیر تھی، تیر کی طرف فضیل کے دل میں اتر گئے۔ ایک دم نعرہ مارا۔ ”ہاں میرے اللہ۔“ نہ صرف اسی وقت انہوں نے پوری سے توبہ کر لی، بلکہ اپنی ایسی اخلاقی اصلاح کی کہ آج ان کا شمار صلہ ائمہ امت میں ہوتا ہے۔

اس امر اجمعی کا واقعہ ہے، وہ جہل سے گزر رہے تھے کہ ڈاکوؤں نے ان گھیرا اور ان کی تلاشی لینے لگے، وہ ڈرانہ گھبرانے اور ڈاکوؤں سے پوچھنا تم ایسا کام کیوں کرتے ہو۔ انہوں نے کہا۔ ”مذق کے لئے۔“ آپ نے وہ آیت قرآنی تلاوت کی جس کا مفہوم ہے: ”اللہ تعالیٰ نے تمہارا رزق آسمانوں میں مقرر کر دیا ہے۔ وہ تمہیں مل کر رہے گا۔“ ڈاکو اس آیت کے سنتے ہی انہیں پھر بڑے پہلے گئے۔ تین سال کے بعد جب امام احمدی خانہ کعبہ کا حوائف کر رہے تھے تو کوئی اگر فرما محبت سے ان سے پست کیا۔ وہ پہچان نہ سکے، اس پر اس شخص نے بتایا، آپ کو ڈاکوؤں کا وہ واقعہ یاد ہے۔ — میں انہیں ڈاکوؤں میں سے ایک، چور۔ یہ حقا قرآنی انقلاب! ہمارے حالات | اللہ! پچھلے بیس سالوں میں ہمارے اور عظیم الشان مادی اور مادی ترقی پوری ہے۔ تاہم یہ امر تکلیف دہ ہے کہ اخلاقی اور روحانی طور پر ہم پہلے سے بھی بگڑ گئے ہیں۔ طرح طرح کی اخلاقی اور روحانی بیماریاں ہم میں گھر کر چکی ہیں، ان تمام بیماریوں کا واحد علاج یہی ہے کہ ہم قرآن کریم کا دامن مضبوطی سے تھام لیں۔ ہمارا عقیدہ ہے کہ اللہ پاک نے قرآن حکیم کی حفاظت کا ذمہ لیا ہے۔

اللہ تعالیٰ قرآن پاک کو ہمیشہ محفوظ رکھے گا، لیکن اس نے ہمارے چانے کا ذمہ نہیں لیا۔

اگر ہم اپنے آپ کو بچانا چاہتے ہیں، تو ہمیں چاہئے کہ قرآن پاک کو سینوں سے لگالیں، اس صدمت میں اللہ پاک قرآن حکیم کو بچائے گا، تو ساتھ ہمیں بھی بچائے گا۔

اخلاقی اصلاح کا کام ہر شخص کا اپنا فرض ہے کہ ہر کوئی قیامت میں اپنے متعلق جواب دہ ہوگا۔ اس لئے ہر ایک کو ہر وقت اس کو شش میں لگ جانا چاہئے کہ اپنے آپ کو اخلاقی اور روحانی اعتبار سے اونچا کر دے۔

حشون نزول قرآن کی اس تقریب کا مقصد مسلمان کو قرآن کریم کی طرف بلانا ہے، اور قرآن صرف پڑھنے کیلئے نہیں بلکہ عمل کے لئے ہے۔ اگر ہم قرآنی احکام و اوامر کی پابندی کو اپنے اوپر لازم کر لیں تو یقیناً ہماری دنیا اور آخرت دونوں سدھر جائیں۔ بعینہ اسی طرح جس طرت قرآن اولیٰ کے مسلمان قرآن کریم پر عمل پیرا ہو کہ دین اور دنیا دونوں میں سرفراز ہو گئے تھے۔ اللہ اپنے حبیب پاک کے مدتے ہمیں اپنی مقدس کتاب پر عمل پیرا ہونے کی توفیق دے اور آفات ارضی و سماوی سے محفوظ رکھے۔ آمین

ص ۷۰ سے آگے

یہاں کے عمائدین نے شہر سے باہر نکل کر استقبال کیا اور شاہی کورڈر کے ساتھ بولوس شہر میں وارد ہوا۔ اس پر خطر راستے کا انتخاب اس لئے کیا تھا کہ بریلی جا کر انگریزوں کے خلاف نیا محاذ گرم کریں لیکن یہاں کی خبریں اتہائی ناسازگار تھیں۔ لہذا نیپال کا رخ اختیار کیا اور نیا کوٹ چلی گئیں اور یہیں عسرت کی زندگی میں آخر ۱۸۷۹ء میں انتقال کیا۔ گویا اکیس سال جلا وطنی کی زندگی گزار کر اپنے اللہ سے ملاقات کی۔

حوالہ جات ۱۔ ۱ تاریخ اودھ حصہ پنجم ۲۔ محل خانہ شاہی ص ۳۵

۳۔ لڑکیاں جو نامور ہوئیں ص ۱۵۹ ۴۔ ۱۸۵۶ء کے مجاہد ص ۷

۵۔ مسند نشینی کے مفصل حالات قیصر التواریخ میں موجود ہیں۔

۶۔ قیصر التواریخ جلد دوم ص ۳۱۲ ۷۔ ایضاً ص ۳۶۷

۸۔ لڑکیاں جو نامور ہوئیں ص ۱۶۴ ۹۔ قیصر التواریخ جلد دوم ص ۳۲۳ حوالہ ۱۸۵۶ء کے مجاہد